

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 85)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక - 85)

జరాసంధవధవర్ణనం రాజసూయవర్ణనం చ

తతో మగధభూభృతా చిరనిరోధసంక్లేశితం
శతాష్టకయుతాయుతద్వితయమీశ భూమీభృతాం |
అనాథశరణాయ తే కమపి పూరుషం ప్రాహిణో -
దయాచత స మాగధక్షపణమేవ కిం భూయసా || 1 ||

యియాసురభిమాగధం తదను నారదోదీరితా -
ద్యుధిష్ఠిరమఖోద్యమాదుభయకార్యపర్యాకులః |
విరుద్ధజయినోఽధ్వరాదుభయసిద్ధిరిత్యుద్ధవే
శశంసుషి నిజైః సమం పురమియేథ యోధిష్ఠిరీం || 2 ||

అశేషదయితాయుతే త్వయి సమాగతే ధర్మజో
విజిత్య సహజైర్మహిం భవదపాంగసంవర్ధితైః |
శ్రియం నిరుపమాం వహన్నహహా భక్తదాసాయితం
భవంతమయి మాగధే ప్రహితవాన్ సభీమార్జునం || 3 ||

గిరివ్రజపురం గతాస్తదను దేవ యూయం త్రయో
యయాచ సమరోత్సవం ద్విజమిషేణ తం మాగధం |
అపూర్ణసుకృతం త్వముం పవనజేన సంగ్రామయన్
నిరీక్ష్య సహ జిష్ణునా త్వమపి రాజయుద్ధాన్వ స్థితః || 4 ||

అశాంతసమరోద్ధతం విటపపాటనాసంజ్ఞయా
నిపాత్య జరసస్సుతం పవనజేన నిష్పాటితం |

విముచ్య నృపతీఁ ముదా సమనుగృహ్యా భక్తిం పరాం
దిదేశిథ గతస్పృహానపి చ ధర్మగుప్త్యై భువః ॥ 5 ॥

ప్రచక్రుషి యుధిష్ఠిరే తదను రాజసూయాధ్వరం
ప్రసన్నభృతకీభవత్సకలరాజకవ్యాకులం |
త్వమప్యయి జగత్ప్వతే ద్విజపదావనేజాదికం
చకర్థ కిము కథ్యతే నృపవరస్య భాగ్యోన్నతిః ॥ 6 ॥

త తః సవనకర్మణి ప్రవరమగ్ర్యపూజావిధిం
విచార్య సహదేవవాగనుగతః స ధర్మాత్మజః |
వ్యధత్త భవతే ముదా సదసి విశ్వభూతాత్మనే
తదా ససురమానుషం భువనమేవ తృప్తిం దధౌ ॥ 7 ॥

త తః సపది చేదిపో మునిన్యపేషు తిష్ఠత్స్వపెహో
సభాజయతి కో జడః పశుపదుర్దురూటం వటుం |
ఇతి త్వయి స దుర్వచోవితతిముద్వమన్నాసనా -
దుదాపతదుదాయుధః సమపతన్నముం పాండవాః ॥ 8 ॥

నివార్య నిజపక్షగానభిముఖస్య విద్వేషిణ -
స్త్వమేవ జహృషే శిరో దనుజదారిణా స్వారిణా |
జనుస్త్రితయలబ్ధయా సతతచింతయా శుద్ధధీ -
స్త్వయా స పరమేకతామధృత యోగినాం దుర్లభాం ॥ 9 ॥

త తః సుమహితే త్వయా క్రతువరే నిరూఢే జనో
యయౌ జయతి ధర్మజో జయతి కృష్ణ ఇత్యాలపఁ |
ఖలః స తు సుయోధనో ధుతమనాస్సపత్నశ్రియా
మయార్పితసభాముఖే స్థలజలభ్రమాదభ్రమీత్ ॥ 10 ॥

తదా హాసితముత్థితం ద్రుపదనందనాభీమయో -
రపాంగకలయా విభో కిమపి తావదుజ్జృంభయన్ |
ధరాభరనిరాకృతౌ సపది నామ బీజం వపన్
జనార్దన మరుత్పురీనిలయ పాహి మామామయాత్ || 11 ||